

स्वीयेतर सेवेत असलेल्या शासकीय
कर्मचा-यांच्या बाबतीत द्यावयाचे मासिक
निवृत्तीवेतन अंशदान/रजा वेतन अंशदान

महाराष्ट्र शासन
वित्त विभाग

शासन निर्णय, क्रमांक : स्वीयेसे-२००९/प्र.क्र.४७/सेवा-६,
मंत्रालय, मुंबई - ४०००३२,
दिनांक :- २५ जानेवारी, २०१०.

- संदर्भ - १) शासन निर्णय, वित्त विभाग, क्रमांक : पीईएन-१०८२/प्र.क्र.१४३४/एसईआर-८,
दिनांक १ ऑक्टोबर, १९८३.
२) शासन निर्णय, वित्त विभाग, क्रमांक : स्वीयेसे-१०८९/प्र.क्र.२६२/सेवा-२,
दिनांक ८ मे, १९९०.
३) शासन अधिसूचना, वित्त विभाग, क्रमांक : वेपुर १२०९/प्र.क्र.२७/सेवा-९,
दिनांक २२ एप्रिल, २००९.

शासन निर्णय

शासकीय कर्मचारी क्रियाशील स्वीयेतर सेवेत असताना त्यासंबंधात द्याव्या लागणा-या निवृत्तीवेतनाच्या अंशदानाचे दर व रजा वेतनाचे अंशदानाचे दर महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ च्या परिशिष्ट-चारच्या नियम ६ मधील पोटनियम (१) व (२) मधील तक्त्यात विहित करण्यात आले आहेत. राज्य शासकीय कर्मचा-यांच्या वेतनश्रेणी शासन अधिसूचना, वित्त विभाग, क्रमांक वेपुर १२०९/प्र.क्र.२७/सेवा-९, दि.२२ एप्रिल, २००९ अन्वये दि.१ जानेवारी, २००६ पासून सुधारित करण्यात आल्या आहेत. या वस्तुस्थितीमुळे व त्यानंतर इतर अनेक बदल घडून आल्याने, क्रियाशील स्वीयेतर सेवेतील शासकीय कर्मचा-यांच्या त्या कालावधीसाठी द्याव्या लागणा-या निवृत्तीवेतनाच्या व रजा वेतनाच्या मासिक अंशदानाच्या दरांमध्ये सुधारणा करण्याचा प्रश्न शासनाच्या काही काळ विचाराधीन होता.

२. शासनाने आता याबाबत पुढीलप्रमाणे निर्णय घेतले आहेत :-

(१) क्रियाशील स्वीयेतर सेवेतील शासकीय कर्मचा-यांचे बाबत मासिक रजा वेतन अंशदान व निवृत्तीवेतन अंशदानाच्या परिगणनेसाठी "वेतन" या संज्ञेचा अर्थ महाराष्ट्र नागरी सेवा (सुधारित वेतन) नियम, २००९ मधील नियम ३(२) मध्ये दिलेल्या मूळ वेतनाच्या व्याख्येनुसार राहिल.

(२) शासकीय कर्मचा-यांचे क्रियाशील स्वीयेतर सेवेच्या कालखंडात देय होणारे निवृत्तीवेतनाचे अंशदान, महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ च्या परिशिष्ट-चार मधील नियम ६ च्या पोटनियम (१) मध्ये प्रस्तावनेतील शासन निर्णय दि.१.१०.१९८३ अन्वये विहित केलेल्या तक्त्यात नमूद


केलेल्या दराने, कर्मचारी स्वीयेत्तर सेवेत जाताना तो धारण करित असलेल्या पदाचे सद्याचे सुधारित वेतनश्रेणीतील वेतन अथवा स्वीयेत्तर सेवेत असताना त्याला एखाद्या पदावर "प्रपत्र पदोन्नती" देण्यात आली असेल तर त्या पदाच्या सुधारित वेतनश्रेणीत निश्चित करण्यात येणारे वेतन लक्षात घेऊन, त्याप्रमाणे पूर्वीप्रमाणेच परिगणित करण्यात यावे.

(३) क्रियाशील स्वीयेतर सेवेमध्ये असताना रजा वेतनापोटी द्यावयाच्या मासिक अंशदानाचे दर महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ च्या परिशिष्ट-चार मधील नियम ६ च्या पोटनियम (२) मध्ये विहित केल्या नुसार स्वीयेतर सेवेमध्ये मिळणा-या वेतनाच्या ११ टक्के (अकरा टक्के) इतके राहिल.

३. सदर आदेश सुधारित वेतनश्रेणी अंमलात आल्याच्या दिनांकापासून म्हणजेच दि.१ जानेवारी, २००६ पासून अंमलात येतील. मात्र प्रतिनियुक्तीवरील ज्या कर्मचा-यांनी तसा विकल्प देऊन दि.१ जानेवारी २००६ नंतरही असुधारित वेतनश्रेणीतच वेतन घेणे चालू ठेवले असेल त्याच्या बाबतीत, सदर आदेश त्याच्या विकल्पानुसार त्यांनी ज्या दिनांका पासून सुधारित वेतनश्रेणीत वेतन घेणे सुरु केले असेल त्या दिनांकापासून अंमलात येतील. तसेच दिनांक १ जानेवारी, २००६ पूर्वीपासून जे कर्मचारी प्रतिनियुक्तीवर होते व ज्यांच्या प्रतिनियुक्तीचा कालावधी दिनांक १ जानेवारी, २००६ च्या पुढेही चालू राहिला/वाढविण्यात आलेला असेल, तसेच ज्यांना यापुढे प्रतिनियुक्तीवर पाठविले जाईल त्या सर्वांच्या बाबतीत हे आदेश लागू राहतील.

४. हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संकेतांक २०१००१२५१६२६१५००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(नमिर्ता नं.पाटील)

शासनाच्या उप सचिव.

प्रति,

महालेखापाल(लेखा व अनुज्ञेयता)-१, गोरेगाव, महाराष्ट्र, मुंबई.

महालेखापाल(लेखा व अनुज्ञेयता)-१, महाराष्ट्र, मुंबई.

महालेखापाल(लेखा व अनुज्ञेयता)-२, महाराष्ट्र, नागपूर.

महालेखापाल (लेखापरीक्षा)-१, महाराष्ट्र, मुंबई,

महालेखापाल (लेखापरीक्षा)-२, महाराष्ट्र, नागपूर.

संचालक, लेखा व कोषागारे, मुंबई ,

अधिदान व लेखा अधिकारी, मुंबई.

वरिष्ठ कोषागार अधिकारी, पुणे/नागपूर/औरंगाबाद/नाशिक

निवासी लेखापरीक्षा अधिकारी, मुंबई.

राज्यपालांचे सचिव.

मुख्यमंत्र्यांचे सचिव.

उपमुख्यमंत्र्यांचे सचिव.

सर्व मंत्री व राज्यमंत्री यांचे स्वीय सहायक.

* प्रबंधक, उच्च न्यायालय (मूळ शाखा), मुंबई.

* प्रबंधक, उच्च न्यायालय (अपील शाखा), मुंबई.

* सचिव, महाराष्ट्र लोकसेवा आयोग, मुंबई.

* सचिव, महाराष्ट्र विधानमंडळ सचिवालय, मुंबई.

* प्रबंधक, लोक आयुक्त व उप लोक आयुक्त यांचे कार्यालय, मुंबई.

सर्व मंत्रालयीन विभाग.

विशेष आयुक्त, महाराष्ट्र सदन, कोपर्निकस रोड, नवी दिल्ली.

मंत्रालयाच्या निरनिराळ्या विभागांच्या अधिपत्याखालील असलेल्या सर्व विभागांचे व कार्यालयांचे प्रमुख.

सर्व विभागीय आयुक्त,

जनसंपर्क अधिकारी, मंत्रालय, मुंबई,

वित्त विभागातील सर्व कार्यासने, (ग्रंथपाल ५ प्रती).

निवड नस्ती - कार्यासन सेवा-६, वित्त विभाग.

* पत्राने